



ନାରୀ ସହିଦ୍ - ଖୋରା ପାର୍ବତୀ

ଉତ୍କଳ କୃତିବାସ ନାୟକ

୧୮୯୪ ମସିହା ବେଳକୁ ଜଂରେଜମାନଙ୍କର ଅନଧିକାର ପ୍ରବେଶ, ଶୁଦ୍ଧିକୁଡ଼ି କରଦ ରାଜାମାନଙ୍କୁ ସୁହାଇଲା ନାହିଁ । ସେମାନେ ପରୋକ୍ଷରେ ହେଉ କିମ୍ବା ପ୍ରତ୍ୟକ୍ଷରେ ହେଉ ଜଂରେଜମାନଙ୍କ ବିରୁଦ୍ଧରେ ରୀତିମତ ଲଭେଇ ଆରମ୍ଭ କରିଦେଲେ । ମାଲକାନଗିରି ଓ ରମ୍ପା ବିଦ୍ରୋହର ଅବସାନ ପରେ ପରେ ରମ୍ପା ବିଦ୍ରୋହର ପ୍ରଧାନ ନେତା ତାମା ଦୋରାଙ୍କର ଦକ୍ଷିଣ ହସ୍ତ ବୋଲାଉଥୁବା ଚିଙ୍ଗୁଡ଼ୁ ଦୋରାଙ୍କୁ ବିଦ୍ରୋହ କରୁଥୁବା ଅପରାଧରେ ଆଶ୍ରାମାନ ଜେଳକୁ ପଠାଯାଇଥୁଲା । ସେ ଆଶ୍ରାମାନ ଜେଳରୁ ୧୮୯୧ ଶ୍ରୀଷ୍ଟାଭରେ ଖଲାସ ହୋଇ ଆସିବା ପରେ ରମ୍ପା ଏଜେନ୍ଡିକୁ ଆସି ପୁଣିଥରେ ଜଂରେଜମାନଙ୍କ ବିରୁଦ୍ଧରେ କୋମ୍ପା ବିଦ୍ରୋହୀ ଗୋଷ୍ଠୀ ଗଠନ କଲେ । ବିଦ୍ରୋହୀ ସାଇତା ଭୁପତିଙ୍କ ମୃତ୍ୟୁ ପରେ ତାଙ୍କର ଦଳ ନିଷେଜ ହୋଇଯାଇଥୁଲା । ଏହି ଦଳର ଲୋକମାନଙ୍କୁ ପୁନର୍ବାର ସଂଗଠିତ କରି ଚିଙ୍ଗୁଡ଼ୁ ଗୋଟିଏ ବିରାଟ ସେନାବାହିନୀ ଗଠନ କଲେ । ଜଂରେଜମାନଙ୍କ ଦ୍ୱାରା ବିଭିନ୍ନ ଘାନରେ ପୁଲିସ ଥାନା ପ୍ରତିଷ୍ଠା ସେମାନଙ୍କ ଗତିବିଧିରେ ଅନ୍ତରାୟ ହେଲା । ସେମାନଙ୍କ ପାଖରେ ଲାତିବା ପାଇଁ ବନ୍ଧୁକ ନଥୁଲା କିମ୍ବା ସେମାନଙ୍କର ଚଳିବା ପାଇଁ ସମ୍ବଳ ବି ନଥୁଲା । ଜଂରେଜମାନଙ୍କ ଭୟରେ କୌଣସି ମୁଠାଦାର କିମ୍ବା ଗ୍ରାମବାସୀମାନେ ତାଙ୍କୁ ପ୍ରତ୍ୟକ୍ଷ ସାହାଯ୍ୟ ଦେବାକୁ କୁଣ୍ଡାବୋଧ କରୁଥୁଲେ । କିନ୍ତୁ ଗ୍ରାମବାସୀମାନଙ୍କର ପୂର୍ଣ୍ଣ ସମର୍ଥନ ଥିବାରୁ ସେମାନେ ଲୁଚାଚୋରାରେ ଖାଦ୍ୟ ପଦାର୍ଥ ଓ ଅନ୍ୟ ଜିନିଷମାନ ସେମାନଙ୍କ ପାଖକୁ ପଠାଉଥୁଲେ । କିନ୍ତୁ ଲାତିବା ପାଇଁ ହାତ ହତିଆର ସେମାନେ ପାଇପାରୁ ନଥୁଲେ । ରାଷ୍ଟ୍ରାୟାଟ ଓ ଗମନାଗମନର ଅସୁବିଧା କାରଣରୁ ବିଦ୍ରୋହୀ ନେତାମାନେ ଅନ୍ୟ ବିଦ୍ରୋହୀ ଦଳ ସହିତ ଯୋଗୟତ୍ର ରକ୍ଷା କରିପାରୁନଥୁଲେ ।

ଜଂରେଜମାନଙ୍କର ଶାସନ ବ୍ୟବସ୍ଥା ଦିନକୁ ଦିନ ଦୃଢ଼ର ହେଉଥୁଲା । କେବଳ ବଡ଼ରାଜ୍ୟ ଯଥା- ଜୟପୁର, ବନ୍ଦର, ପାଞ୍ଚପେଣ୍ଣ, ବିଜୟନଗର ଓ ବୋବିଲି ରାଜ୍ୟର ପତନ ହେବାର ଦେଖୁ ସାଧାରଣ ଜନତା ଅସାଧ୍ୟ ମନେ କରୁଥୁଲେ । ଧର୍ମ ବିଶ୍ୱାସୀମାନେ ଭାବୁଥୁଲେ, ଏତଳି ଦୁଃଖ ସମୟରେ ନିଶ୍ଚୟ ଭଗବାନ ଶ୍ରୀକୃଷ୍ଣ ଅବତାର ଗ୍ରହଣ କରିବେ । ଭାରତରୁ ଦୁଃଖ ଦୂର କରିବେ । ଏତଳି କାହିଁନିକି କଥାକୁ କେତେଜଣ ଚତୁର ନେତା ଜନମୁଖରେ ପ୍ରଚାରିତ କରି ଦେଇଥୁଲେ ।

ସେତେବେଳର ପାତ୍ରାଆ ତାଳୁକା ଓ ବର୍ତ୍ତମାନର ଆରକୁ ଉପତ୍ୟକା ନିକଟରେ ଘାସବା ବୋଲି ଗ୍ରାମଟିଏ ଅଛି । ସେଠାରେ ଥିବା ମୁଠାଦାରଙ୍କ ନାମ ଖୋରା ମାଲେଯ ଓ ତାଙ୍କ ସ୍ତ୍ରୀଙ୍କ ନାମ ଖୋରା ପାର୍ବତୀ ଥିଲା । ଖୋରା ପାର୍ବତୀଙ୍କ ଗର୍ଭରୁ ଶ୍ରୀକୃଷ୍ଣ ଅବତାର ନେଇ ଜନ୍ମହେବେ ବୋଲି ସମଗ୍ର ଏଜେନ୍ଡିର ମୁଠାରେ ଆଗରୁ ପ୍ରଚାରିତ ହେଉଥୁଲା । ଖୋରା ଦମ୍ପତ୍ତିଙ୍କର ପୁତ୍ରଜନ୍ମ ହେବା ଖବର ପାଇ ଲକ୍ଷ ଲକ୍ଷ ଲୋକ ନାନା ପ୍ରକାର ଉପତ୍ରୋକନ ସହ ତାଙ୍କୁ ପୂଜା କରିବାକୁ ଆସିଲେ । ଘାସବା ଗ୍ରାମ ଗୋଟିଏ ତାର୍ଥ ଘାନରେ ପରିଣତ ହେଇଗଲା । ଏହି ଦୂତନ ଅବତାର ଗ୍ରହଣ କରିଥିବା ଶିଶୁଙ୍କ ଦେଖୁ ସମସ୍ତେ କୃତାର୍ଥ ହେଲେ ।

ଅବତାର ନେଇଥୁବା ଶିଶୁପୁତ୍ରର ପିତାମାତା- ଖୋରା ପାର୍ବତୀ ଓ ଖୋରା ମାଲେଯଙ୍କୁ ଲୋକମାନେ ଜଗତମାତା ଓ ଭଗବାନ ବୋଲି ମନେକଲେ । ନାନା ପ୍ରକାର ଉପତ୍ରୋକନ ଏବଂ ଲୋକସମର୍ଥନ ପାଇ ସେମାନେ ନିଜର ପ୍ରାଧାନ୍ୟ ବିଶ୍ଵାର କରିବାକୁ ଲାଗିଲେ । ସମଗ୍ର ପୂର୍ବଘାଟ ପର୍ବତମାଳାର ମୁଠାଦାର ଓ ଦୋରାମାନେ ଏମାନଙ୍କ ନିକଟରେ ନିଜର ଅଧୀନତା ସ୍ଥାନର କରିବାକୁ ବାଧ ହୋଇଥୁଲେ । ଖୋରା ପାର୍ବତୀଙ୍କ ଲୋକେ



ଜଗତମାତା ଭାବେ ମାନିନେଲେ । ତାଙ୍କର ମୁହଁରୁ ଯାହା ବାହାରିଲା, ତାକୁ ଲୋକମାନେ ବେଦବାକ୍ୟ ପରି ମାନିନେଲେ ।

ଦାନ ସ୍ଵରୂପ ମିଳିଥିବା ବିପୁଳ ଧନରାଶି ଏବଂ ଲୋକସମର୍ଥନ ବଳରେ ଖୋରା ପାର୍ବତୀ ସବୁଠାରୁ ଶକ୍ତିଶାଳୀ ନାରୀ ଭାବରେ ଉଭା ହୋଇଥିଲେ । ବିଦ୍ରୋହୀମାନଙ୍କର ବାରମ୍ବାର ପ୍ରଗୋଚନାରେ ଇଂରେଜ ସରକାରଙ୍କ ବିରୁଦ୍ଧରେ ଯୁଦ୍ଧ ଘୋଷଣା କରିବା ପାଇଁ ପାର୍ବତୀ ସିଦ୍ଧାନ୍ତ ଗ୍ରହଣ କଲେ । ଖୋରା ପାର୍ବତୀ ନିଜର ନବଜାତ ଶିଶୁକୁ ଜନତା ସମ୍ମାନରେ ରଖୁ ପ୍ରଚାର କଲେ ଯେ— ଭଗବାନ ଶ୍ରୀକୃଷ୍ଣଙ୍କ ଅବତାର ଏହି ଶିଶୁର ଇଚ୍ଛାନ୍ତ୍ରମାୟୀ ଇଂରେଜ ଶାସନର ମୁଲୋଧାରନ କରିବାକୁ ହେବ । ତେଣୁ ନିଜ ଦେଶର ସ୍ଵାଧୀନତା ପାଇଁ ସମସ୍ତ ପ୍ରଜା ଗୋଟିଏ ଗୋଟିଏ ବାଉଁଶଠେଙ୍ଗା ଧରି ଭଗବାନଙ୍କ ଦର୍ଶନ କରିବା ପାଇଁ ଆସିବାକୁ ହେବ । ଭଗବାନଙ୍କ ନିର୍ଦ୍ଦେଶରେ ସେହି ଠେଙ୍ଗାଗୁଡ଼ିକ ବନ୍ଧୁକରେ ପରିଣତ ହୋଇ ଶତ୍ରୁକୁ ସମ୍ପୂର୍ଣ୍ଣ ଧ୍ୱନି କରିବ ।

ପ୍ରକୃତରେ ଏଉଳି ପ୍ରଚାର କରି ଖୋରା ପାର୍ବତୀ ବିଦ୍ରୋହୀମାନଙ୍କ ମନୋବଳ ବୃଦ୍ଧି କରିବାକୁ ଚାହୁଁଥିଲେ । ବିରାଟ କୋଯା ବିଦ୍ରୋହୀ ବାହିନୀଙ୍କୁ ଦେଖୁ ଇଂରେଜ ସରକାର ଭୟକରି ଦେଶଛାତି ଚାଲିଯିବ । ଏହି ବିଶ୍ୱାସ ତାଙ୍କର ଥିଲା ।

ଖୋରା ପାର୍ବତୀଙ୍କ କ୍ଷମତା ବୃଦ୍ଧି, ଯୁଦ୍ଧପାଇଁ ପ୍ରସ୍ତୁତି ଓ ଅବତାର ଗ୍ରହଣ କରିଥିବା ପୁତ୍ର ବିଶ୍ୱଯ ଇଂରେଜ ସରକାର ଜାଣି ସାରିଥିଲେ । ଲକ୍ଷ ଲକ୍ଷ ଆଦିବାସୀ ବିମୁଦ୍ରା ଯାଏବା ଗ୍ରାମରେ ସମାଗମ ହେଉଥିବା କଥା ଇଂରେଜ ସରକାରଙ୍କୁ ଅଛପା ରହିଲା ନାହିଁ । କ୍ୟାପଟେନ୍ ସି.ବି.ଏମ. ପିଲେଙ୍କ ନେତୃତ୍ବରେ ଦଲେ ଇଂରେଜ ସୈନ୍ୟ ଖୋରା ପାର୍ବତୀଙ୍କ ଦଳର ଗତିବିଧି ଲକ୍ଷ୍ୟ କରିବା ପାଇଁ ଆସିଲେ । ଦରକାର ପଢ଼ିଲେ ହତ୍ୟାକାଣ୍ଡ ଘଟାଇବା ପାଇଁ ମଧ୍ୟ ସ୍ଵତନ୍ତ୍ର କ୍ଷମତା ପାଇ ସେମାନେ ପାଞ୍ଚପେଶ୍ଟାରେ ରହିଲେ ।

ପାଞ୍ଚପେଶ ରାଜୀ ଆସି ଖୋରା ପାର୍ବତୀଙ୍କୁ ସହଯୋଗ ପାଇଁ ନିଯନ୍ତ୍ରଣ କଲେ । ସୁଯୋଗ ଦେଖୁ ଖୋରା ପାର୍ବତୀ ନିଜର ନବଜାତ ଅବତାର ପୁତ୍ରର କରାମତି ଦେଖାଇବା ପାଇଁ ନିଜ ସ୍ଵାମୀଙ୍କ ସହ ପାଞ୍ଚପେଶ ଗଲେ । ଇଂରେଜ ସୈନ୍ୟମାନଙ୍କ ସହ ଯୁଦ୍ଧ କରିବା ପାଇଁ ସମସ୍ତ ଅନୁଗାମୀମାନଙ୍କୁ ସେଠାରେ ନିର୍ଦ୍ଦେଶ ଦେଲେ ।

ପାଞ୍ଚପେଶ ଯାଏବା ଗ୍ରାମଠାରୁ ୧୫ ମାର୍ଚ୍ଚ ଦୂରରେ ଅବସ୍ଥିତ । ଖୋରା ପାର୍ବତୀଙ୍କ ନିର୍ଦ୍ଦେଶରେ ତାଙ୍କର ଅନୁଗାମୀ ପୁରୁଷ ନାରୀମାନେ ପ୍ରତ୍ୟେକ ଗ୍ରାମକୁ ଯାଇ ନୂତନ ଅବତାରଙ୍କ ଇଚ୍ଛା ପ୍ରଚାର କଲେ । ଇଂରେଜମାନଙ୍କ ସହ ଯୁଦ୍ଧ କରିବା ପାଇଁ ସମସ୍ତେ ଖଣ୍ଡିଏ ଲେଖାଏଁ ବାଉଁଶ ଠେଙ୍ଗା ଧରି ଆସିବା ପାଇଁ ଅନୁରୋଧ କଲେ ।

ସେହି ନବଜାତ ଅବତାର ଶିଶୁକୁ ଭରସା କରି ଦଳବଳ ଠେଙ୍ଗା ଧରି ଆସି ଯାଏବା ଗ୍ରାମରେ ପହଞ୍ଚିବାକୁ ଲାଗିଲେ । ଆଗରୁ ବିଦ୍ରୋହୀମାନେ ଆସିଥାଆନ୍ତି । ପ୍ରାୟ ଦୁଇଲକ୍ଷ ଲୋକଙ୍କ ସମାଗମ ହେଲା । ସମସ୍ତଙ୍କର ଉତ୍କଷା ଥିଲା, ବାଉଁଶ ଠେଙ୍ଗା କିପରି ଯୁଦ୍ଧବେଳେ ବନ୍ଧୁକ ହୋଇଯିବ ? ତାକୁ ଦେଖିବାକୁ ସମସ୍ତେ ଅପେକ୍ଷା କରିଥିଲେ ।

ଖୋରା ପାର୍ବତୀ, ଖୋରା ମାଲାଯା ଓ ଅନ୍ୟ ବିଦ୍ରୋହୀମାନଙ୍କର ସମ୍ପୂର୍ଣ୍ଣ ବିଶ୍ୱାସ ଥିଲା ଯେ, ଏତେବେଳେ ବିରାଟ ଜନତା ସମାବେଶକୁ ଦେଖୁ ଇଂରେଜ ସରକାର ଦେଶଛାତି ଚାଲିଯିବେ ।

ଖୋରା ପାର୍ବତୀ ତାଙ୍କର କୋଳରେ ଥିବା ନବଜାତ ଶିଶୁକୁ ସାଥୀରେ ଧରି, ଖୋରା ମାଲାଯା ଓ ଅନ୍ୟ ବିଦ୍ରୋହୀ ନେତାମାନଙ୍କ ସହିତ ଯାଏବା ଗ୍ରାମରୁ ପାଞ୍ଚପେଶକୁ ଅଗ୍ରସର ସେଲେ । ପାଞ୍ଚପେଶ ଗ୍ରାମ ଉପକଣ୍ଠରେ ପହଞ୍ଚିବା ପରେ ବିଦ୍ରୋହୀମାନେ ଦୁଇଜଣଙ୍କୁ ଅତି ସହଜରେ ନିହତ କରିଦେଲେ । ଫଳରେ ଜନତାଙ୍କ ବିଶ୍ୱାସ ଖୋରା ପାର୍ବତୀଙ୍କ ଉପରେ ଦୃଢ଼ଭୂତ ହେଲା । ସେମାନେ ଦିଗୁଣ ଉତ୍ତାହରେ ଇଂରେଜମାନଙ୍କ ତେରା ଅଭିମୁଖେ ଚାଲିଲେ ।

ତାଙ୍କ ଉପରେ ତୀଷ୍ପଦୃଷ୍ଟି ରଖୁଥିବା ଇଂରେଜ ନେତା ସି.ବି.ଏମ. ପିଲେ ଓ ତାଙ୍କ ସୈନ୍ୟବଳ ଏତେବେଳେ ଜନତାକୁ ଦେଖୁ କିଂକର୍ରବ୍ୟବିମୂଳ ହୋଇପଢ଼ିଲେ । କିନ୍ତୁ କାଳବିଳମ୍ବ ନକରି ସେମାନଙ୍କ ସହ ମୁକାବିଲା କରିବା ପାଇଁ ପ୍ରସ୍ତୁତ ହୋଇପଢ଼ିଲେ । ପିଲେଙ୍କର ବନ୍ଧୁ କରୁଗୁଲି ବାହାରି ଖୋରା ମାଲାଯା ଦେହରେ ଗଲିଗଲା । ତା'ପରେ ଇଂରେଜ ସୈନ୍ୟମାନଙ୍କର ବନ୍ଧୁକରୁ ଗୁଲି ଫୁଟିଲା । ବିଦ୍ରୋହୀଙ୍କ ଭିତରୁ କେତେଜଣ ସେଠାରେ ଚଳିପଢ଼ିଲେ । କିନ୍ତୁ ଏ କଥା ? ଜନତାଙ୍କର ଠେଙ୍ଗା ତ ବନ୍ଧୁକ ପାଲିବିଲା ନାହିଁ ।





ଇଂରେଜ ବନ୍ଦୁକର ମୁକ୍ତାବିଲା କରି ନପାରି ବିଦ୍ରୋହୀ
ଜନତା ଭୟଭୀତ ହୋଇ ଛତ୍ରଭଙ୍ଗ ଦେଲେ । ଖୋରା ପାର୍ବତୀ
ଓ ଅନ୍ୟାନ୍ୟ ବିଦ୍ରୋହୀଗଣ ମଧ୍ୟ ନବଜାତ ଅବତାର ପୁତ୍ରକୁ ଧରି
ଅନ୍ତର୍ଭାବର ଘନ ଜଙ୍ଗଳ ମଧ୍ୟକୁ ଯାଇ ଆସଗୋପନ କଲେ ।

ଖୋରା ପାର୍ବତୀଙ୍କ ବିଦ୍ରୋହୀଦଳ ଏଥୁରେ ଭୟଭୀତ ଓ
ଦୁର୍ବଳ ହୋଇଗଲା । ଏହି ବିପର୍ଯ୍ୟୟ ପରେ ସଂଗଠନକୁ ସୁଦୃଢ଼
କରିବା ପାଇଁ ଦୀଘୀ ପାଞ୍ଚବର୍ଷ କାଳ ସେମାନଙ୍କୁ ଅପେକ୍ଷା କରିବାକୁ
ପଡ଼ିଥିଲା । ଇଂରେଜମାନଙ୍କୁ ହଚାଇବା ପାଇଁ ସମ୍ମନ ଯୁଦ୍ଧ
ତ୍ୟାଗକରି ସେମାନେ ଗରିଲା ଯୁଦ୍ଧର ଆଶ୍ରମ ନେଲେ । ପୂର୍ବପ୍ରାଚୀର
ଘନ ବାନାନୀ ତାଙ୍କୁ ଏଥୁରେ ବହୁତ ସାହାଯ୍ୟ କରିଥିଲା ।

ଖୋରା ପାର୍ବତୀ ଓ ତାଙ୍କ ପୁଅ ପାଞ୍ଚପେଣ ଯୁଦ୍ଧରେ
ନିହତ ହୋଇଛନ୍ତି ବୋଲି ମିଥ୍ୟା ପ୍ରଚାର କରି ବିଦ୍ରୋହୀମାନଙ୍କୁ
ଦୁର୍ବଳ କରି ଦିଆଯାଇଥିଲା । କିନ୍ତୁ ଏହି ସମୟ ଭିତରେ ଖୋରା
ପାର୍ବତୀ ଦଳର ପୁନର୍ଗୀତନ କରିବାରେ ଲାଗିଥିଲେ ।

୧୯୦୪ ମସିହା ଗରିଲା ଯୁଦ୍ଧରେ ଅଗ୍ରଣୀ ଥିବା
ଲେଗରାଇର ମୁଠାଦାର ବାଳଦୋରା ଗିରଫ୍ଟ ହେଲେ । ଏହା
ପୁଣିଥରେ ଦଳପ୍ରତି ଦାରୁଣ ଆୟାତ ଆଣିଲା ।

୧୯୧୪ ମସିହାରେ ବାଳଦୋରା ଜେଲରୁ ଖଲାସ
ହେଲେ । ସେ ଖଲାସ ହେବା ପରେ ଏହି ବିଦ୍ରୋହୀମାନେ ଦଳଦଳ
ହୋଇ ଇଂରେଜ ସମର୍ଥକମାନଙ୍କୁ ହତ୍ୟା ଓ ଲୁଣ୍ଠନ କରିବା ଆରମ୍ଭ
କରିଦେଲେ । ସମ୍ମନ ଯୁଦ୍ଧ ତ୍ୟାଗକରି ସମାପ୍ତ ଗରିଲା ଯୁଦ୍ଧରେ
ଆଶ୍ରମ ନେଇଥିବାରୁ ସେମାନଙ୍କୁ ଧରିବା ସରକାରଙ୍କ ପକ୍ଷରେ
କଷକର ହୋଇପଡ଼ିଲା । ୧୯୧୫ ମସିହାରେ ବର୍ତ୍ତମାନର
ଚିତ୍ରକୋଣା ନିକଟରେ ଆଭାରିତ ଆନାଦାର ଦୁଇଜଣ ଗରିଲା
ବିଦ୍ରୋହୀଙ୍କୁ ଗିରଫ୍ଟ କରିବାରେ ସମର୍ଥ ହୋଇଥିଲେ । ସେମାନଙ୍କୁ
ଗିରଫ୍ଟ ଅବସ୍ଥାରେ ଆନାକୁ ଆଣିବା ସମୟରେ ବାଟରେ ଖୋରା
ପାର୍ବତୀଙ୍କ ଦଳପତ୍ର ତାଙ୍କର ଲତେଇ ହେଲା । ଆନାଦାରଙ୍କୁଠାରୁ
ଗିରଫ୍ଟ ହୋଇଥିବା ଗରିଲାମାନଙ୍କୁ ସେମାନେ ଛତାଇ ଆଣିବା
ସଙ୍ଗେ ସଙ୍ଗେ ପୁଲିସ ପାଖରେ ଥିବା ବନ୍ଦୁକ ଓ ଗୁଲିଗୋଲାକୁ
ଛତାଇ ନେଲେ । ପୁଲିସର ଏହି ବିପର୍ଯ୍ୟୟ ପୁଣିଥରେ
ଗରିଲାମାନଙ୍କୁ ମୁଠାଦାରମାନଙ୍କ ଆଗରେ ବଡ଼କରି ଥୋଇଲା ।
ଦ୍ଵିତୀୟ ଉତ୍ସାହରେ ଗରିଲାମାନେ ଆନା ପରେ ଆନା ଆକ୍ରମଣ

କରି ପୁଲିସମାନଙ୍କୁ ହତ୍ୟା କଲେ । ଥାନାରେ ଥିବା ଗୁଲି ଓ
ବନ୍ଦୁକକୁ ନେଇଗଲେ । ପୁଲିସର ବନ୍ଦୁକ ସାହାଯ୍ୟରେ ଗରିଲାମାନେ
ଜଣେ ଡି.ଏସ୍.ପି.ଙ୍କ ସମେତ ବହୁତରୁତ୍ତିଏ ପୁଲିସ ଅଫିସରଙ୍କୁ
ହତ୍ୟା କରିବାରେ ସମର୍ଥ ହୋଇଥିଲେ ।

୧୯୧୫ ମସିହାର ଶେଷବେଳକୁ ଜଣେ ମୁଖ୍ୟ
କନେଷ୍ଟବଳ ଓ ଛାଅଜଣ ସିପାହୀ ଗରିଲାମାନଙ୍କ ହାତରେ
ଧରାପଡ଼ିଲେ । ସେମାନଙ୍କୁ ବୟା ଅବସ୍ଥାରେ ଗରିଲାବାହିନୀର
ନେତା ଖୋରା ପାର୍ବତୀ, ବାଳଦୋରା ଓ ଚିଲ୍ଲୁଡୁଙ୍କ ସାମନାକୁ
ଆଶ୍ରମ ଥିଲା । ଏହି ସିପାହୀମାନଙ୍କୁ ପ୍ରାୟ ୧୫ ଦିନ ବନ୍ଦୀ
ଅବସ୍ଥାରେ ରଖାଗଲା । ତା'ପରେ ଖୋରା ପାର୍ବତୀ ନିଜର
ସ୍ବାମୀଙ୍କ ମୁହୂର୍ତ୍ତ ପ୍ରତିଶୋଧ ନେବାକୁ ସେହି ଛାଅଜଣ ସିପାହୀଙ୍କୁ
ନିଜର ଖଣ୍ଡାଦାରା ବିଦ୍ରୋହୀ ଗରିଲାଙ୍କ ସାମନାରେ ହତ୍ୟା କଲେ ।

ଏହି ଘଣଶ ପରେ ଇଂରେଜ କ୍ୟାପଟେନ ମିଲିଟରେ
ନେତୃତ୍ବରେ ୪୦ ଜଣ ସଶସ୍ତ୍ର ଇଂରେଜ ବାହିନୀ ଗରିଲାମାନଙ୍କୁ
ଦମନ କରିବା ପାଇଁ ଚିତ୍ରକୋଣା ଜଙ୍ଗଳରେ ପହଞ୍ଚିଲେ । କିନ୍ତୁ
ସେମାନଙ୍କୁ ଚାରିଦିଗରୁ ଗରିଲାମାନେ ଘେରାଉ କରିଦେବାରୁ
ପ୍ରାୟ ଦୁଇଦିନ ପର୍ଯ୍ୟନ୍ତ ସେମାନେ ଜଙ୍ଗଳରେ ହିଁ ରହିବାକୁ ବାଧ
ହେଲେ । ଶେଷରେ ଜମ୍ପୁରରୁ ପାଇକ ସେନାବାହିନୀ ୩ ଓ
ଶିବାଜୀସେନା ବାହିନୀଙ୍କୁ ପଠାଗଲା । ଚିତ୍ରକୋଣା ନିକଟରେ
ସିଲେରୁ ନଦୀ କୁଳରେ ଭୟକ୍ଷର ଲତେଇ ହେଲା । ଉଭୟ ପକ୍ଷରୁ
ବହୁତ ସୈନ୍ୟ ନିହତ ହେଲେ । ଖୋରା ପାର୍ବତୀ, ତାଙ୍କର ଶ୍ରୀକୃଷ୍ଣ
ଅବତାର ଧରିଥିବା ପୁତ୍ର ସହିତ ସଂଗ୍ରାମୀ ଚିଲ୍ଲୁଡୁ ଓ ଅନ୍ୟ ଗରିଲା
ଯୋଦ୍ଧାମାନେ ମଧ୍ୟ ନିହତ ହେଲେ । କେତେକ ଗିରଫ୍ଟ ହୋଇ
ପାଶୀ ପାଇଲେ । ଏମାନେ ନିଜ ସ୍ବାର୍ଥ ପାଇଁ ସଂଗ୍ରାମ ନକରି
ନିଜ ଜାତିର ସ୍ବାଭିମାନ ପାଇଁ ଲତୁଥିଲେ । ତେଣୁ ସେହି
ସହିଦମାନଙ୍କୁ ଆମେ ଭୁଲିଯିବା ଉଚିତ ନୁହେଁ ।

ସେତେଦିନ ପର୍ଯ୍ୟନ୍ତ ଘାସବା ଗ୍ରାମଥିବା, ସେତେଦିନ
ପର୍ଯ୍ୟନ୍ତ ଏହି ସ୍ବାଧୀନତା ସଂଗ୍ରାମୀ, ଗରିଲାବାହିନୀ ନେତ୍ରୀ ସହିଦ
ଖୋରା ପାର୍ବତୀଙ୍କୁ ଲୋକମାନେ ମାନେ ପକାଉଥିବେ ।

ଆକାଶବାଣୀ

ଜୟପୁର-୭୭୪୦୦୪

